

Қоидаҳои имло ва аломатҳои китобат дар Муассисаи давлатии «Маркази исломшиносӣ дар назди Президенти Ҷумҳурии Тоҷикистон»

Ношир: Ҳайати тадорукот Санаи интишор: 5 Июн, 2023 - 15:53
[1]

Дар асоси мактуби Маркази исломшиносӣ дар назди Президенти Ҷумҳурии Тоҷикистон рӯзи 1-уми майи соли 2023 бо мақсади бартараф намудани камбудӣ ва норасоӣҳои Қоидаҳои имло ва аломатҳои китобат дар Муассисаи давлатии «Маркази исломшиносӣ дар назди Президенти

Ҷумҳурии Тоҷикистон» семинар баргузор гардид, ки дар он раиси Кумитаи забон ва истилоҳоти назди Ҳукумати Ҷумҳурии Тоҷикистон Муҳаммадҷонзода О.О., муовини раиси Кумита С. Раҳматуллозода ва мутахассиси пешбари бахши экспертизаи забоншиносӣ Азимов Ш.Н. иштирок намуданд.

Семинаро директори муассиса Холиқзода А.Ғ. хусни ифтитоҳ бахшида, сипас, раиси Кумитаи забон ва истилоҳоти назди Ҳукумати Ҷумҳурии Тоҷикистон, профессор Муҳаммадҷонзода О.О. суҳанронӣ намуда, доир ба ҷанбаҳои ҳуқуқию меъёрии пешрафти забон ва махсусан, қарори Ҳукумати Ҷумҳурии Тоҷикистон аз 30.06.2021, №268 оид ба «Қоидаҳои имлои забони тоҷикӣ ва Аломатҳои китобати забони тоҷикӣ» маълумот дода, нақши бузурги Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмонро шарҳ доданд.

Баъдан перомуни таърихи пурғановати забони давлатӣ маълумоти кӯтоҳ пешниҳод карда таркиби луғавии бой доштани забони тоҷикӣ таъкид шуда, зикр карданд, ки мутаассифона, имрӯз дар коргузори як қатор калима ва ибораҳо нодуруст истифода гардида, натавонанд боиси коҳиш ёфтани хусни матн, балки сабаби коста шудани услуби нигориш ва мазмун шуда истодаанд. Истифодаи бамавқеъ ва мантиқан дурусти калима боиси покиза нигоҳ доштани забон ва ба ин васила дар руҳияи забондонӣ, тарбият намудани насли наврас мегардад.

Иштирокдорон дар рафти семинар вобаста ба нозукиҳои қоидаҳои имлои забони тоҷикӣ саволҳо пешниҳод намуда, посухҳои мушаххас ва қонеъкунанда гирифтанд. Бо таваҷҷуҳ ба ин ки чунин вохуриҳо ҷиҳати ислоҳи камбудии навишторӣ мусоидат мекунанд, пешниҳод шуд, ки дар оянда низ ташкили ҳамин гуна семинарҳо манфиатовар аст.

Баҳодиҳии муҳтаво: 5

Баҳои миёна: 4.5 (6 овоз)

Категория:

- [Ахбори рӯз](#) [2]

•

•

•

•

•

•

Манбаъ: <http://istilohot.tj/tg/content/koidakhoi-imlo-va-alomatkhoi-kitobat-dar-muassisai-davlatii-markazi-islomshinosi-dar-nazdi>

Пайвандҳо

[1] http://istilohot.tj/sites/default/files/field/image/IMG_20230501_094407.jpg [2] <http://istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] http://istilohot.tj/sites/default/files/gallery/IMG_20230501_094042.jpg [4] http://istilohot.tj/sites/default/files/gallery/IMG_20230501_094049.jpg [5] http://istilohot.tj/sites/default/files/gallery/IMG_20230501_094104.jpg [6] http://istilohot.tj/sites/default/files/gallery/IMG_20230501_094112.jpg [7] http://istilohot.tj/sites/default/files/gallery/IMG_20230501_094114.jpg [8] http://istilohot.tj/sites/default/files/gallery/IMG_20230501_094407.jpg